

**ТЕНДЕРСКА ДОКУМЕНТАЦИЈА ПО ЈАВЕН ПОВИК бр. 05/2022**  
**за избор на вршител на енергетската дејност снабдување со топлинска енергија**

**I. ОПШТИ ИНФОРМАЦИИ**

Во согласност со член 51 став (2) од Законот за енергетика, односно поради престанок на лиценцата за вршење на енергетска дејност снабдување со топлинска енергија на досегашниот вршител на дејноста, Владата на Република Северна Македонија (во продолжение: Влада), на предлог на Министерството за економија и Регулаторната комисија за енергетика и водни услуги на Република Северна Македонија (во продолжение: Регулаторна комисија за енергетика), спроведува постапка за избор на вршител на енергетската дејност снабдување со топлинска енергија.

**II. ОПИС НА ПРЕДМЕТОТ НА ЈАВНИОТ ПОВИК**

Предмет на овој јавен повик е избор на вршител на енергетската дејност снабдување со топлинска енергија како јавна услуга за потребите на потрошувачите на подрачјето на дел од градот Скопје и тоа: Општина Аеродром, дел од Општина Гази Баба, Општина Ѓорче Петров, Општина Карпош, Општина Кисела Вода, Општина Центар и Општина Чаир.

Подетален опис на предметот на овој повик, односно обврските на избраниот вршител на енергетската дејност снабдување со топлинска енергија е даден во точка XIII од оваа тендурска документација. Состојбата на пазарот на топлинска енергија, со осврт на подрачјето на дел од градот Скопје за чиишто потрошувачи ќе се врши енергетската дејност снабдување со топлинска енергија е даден во Прилог 3 на оваа тендурска документација.

**III. ПРАВО НА УЧЕСТВО**

Право на учество на јавниот повик имаат сите правни лица регистрирани во Република Северна Македонија и ги исполнуваат критериумите за утврдување способност од оваа тендурска документација.

Право да достави понуда има и група на понудувачи, вклучувајќи ги и привремените здружувања, без обврска за здружување во соодветна правна форма. Ако понудата на групата понудувачи е избрана за најповолна, групата на понудувачие должна да се здружи во посебна правна форма, односно да основа трговско друштво и да го достави решението за упис до Владата на Република Северна Македонија во рок од 8(осум) дена од денот на приемот на одлуката за избор.

Составен дел од групната понуда е Договорот за поднесување групна понуда со кој членовите во групата меѓусебно и кон Владата на Република Северна Македонија се обврзуваат да ги преземат дејствијата наведени во оваа тендерска документација. Договорот за поднесување групна понуда треба да ги содржи следниве податоци:

- членот на групата кој ќе биде носител на групата, односно кој ќе ја поднесе понудата и ќе ја застапува групата, и
- членот на групата кој во име на групата понудувачи ќе ја обезбеди банкарската гаранцијата на понудата.

Сите членови на групата на понудувачи се поединечно и заеднички одговорни пред Владата на Република Северна Македонија за извршување на своите обврски.

Понудувачот во рамките на конкретната постапка може да учествува само во една понуда. Понудите ќе бидат отфрлени ако понудувачот:

- учествува во повеќе од една самостојна и/или како член во групна понуда или
- учествува како подизведувач во друга самостојна и/или како член во групна понуда.

Лицата кои учествувале во изработка на тендерската документација не смеат да бидат понудувачи или членови во група на понудувачи во постапката за избор на вршител на дејност.

#### **IV. ПРИМЕНЛИВИ ПРОПИСИ**

Законот за енергетика („Службен весник на Република Македонија“ бр. 96/18 и „Службен весник на Република Северна Македонија“ бр. 96/19) и подзаконските акти донесени или одобрени од Регулаторната комисија за енергетика кои се однесуваат на пазарот на топлинска енергија (Правилникот за регулирање за цени за топлинска енергија и системски услуги, Правила за снабдување со топлинска енергија, Тарифни системи, Правила за квалитет и Мрежни правила за дистрибуција со топлинска енергија и други прописи).

При подготовкa на својата понуда, понудувачот треба да ги има предвид важечките прописи од областа на даночите и другите јавни давачки, работните односи, работните услови и заштитата при работа. Сите прописи може да се најдат во соодветните изданија на „Службен весник на Република Северна Македонија“. Дополнителни податоци во однос на важечките прописи од горенаведените области, понудувачот може да добие од Министерство за економија (Сектор за енергетика), Управата за јавни приходи, Царинската управа и Министерството за финансии (за даночите и другите јавни давачки), Министерството за труд и социјална политика (за работните односи, работните услови и заштитата при работа).

#### **V. КРИТЕРИУМИ ЗА УТВРДУВАЊЕ НА СПОСОБНОСТ НА ПОНУДУВАЧИТЕ**

Во постапката за избор понудувачите треба да ги исполнат критериумите за утврдување на способност и тоа:

- непостоење на причини за исклучување од постапката
- способност за вршење професионална дејност,
- економска и финансиска состојба и
- техничка и професионална способност.

#### **V.1. Непостоење на причини за исклучување од постапката**

Комисијата за спроведување на постапката го исклучува од постапката економскиот оператор доколку утврди дека на економскиот оператор или на лицето кое е член на управниот или на надзорниот орган на тој економски оператор или кое има овластувања за застапување или донесување одлуки или надзор врз него, во последните пет години му е изречена правосилна судска пресуда за сторено кривично дело кое има елементи од следниве кривични дела утврдени во Кривичниот законик:

- учество во злосторничко здружување,
- корупција,
- затајување даноци и придонеси,
- тероризам или казнени дела поврзани со терористички активности,
- перење пари и финансирање тероризам и
- злоупотреба на детскиот труд и трговија со луѓе.

Комисијата за спроведување на постапката го исклучува од постапката економскиот оператор:

- а) кој има неплатени даноци, придонеси или други јавни давачки, освен ако му е одобрено одложено плаќање на даноците, придонесите или другите јавни давачки во согласност со посебните прописи и истите редовно ги плаќа;
- б) кој е во постапка на стечај или во постапка на ликвидација;
- в) на кој му е изречена споредна казна забрана за учество во постапки за јавен повик, доделување договори за јавна набавка и договори за јавно приватно партнерство;
- г) на кој му е изречена споредна казна привремена или трајна забрана за вршење на одделна дејност;
- д) на кој му е изречена прекршочна санкција забрана за вршење професија, дејност или должност, односно привремена забрана за вршење одделна дејност или
- ѓ) кој дава лажни податоци или не ги доставува податоците што ги бара договорниот орган.

Во случај на група понудувачи, сите членови на групата поединечно докажуваат дека не постојат причини за исклучување од постапката.

Бараната документација не смее да биде постара од шест месеци сметано од крајниот рок за поднесување на понудите и се поднесува во оригинал или во копија заверена од понудувачот со потпис на одговорното лице, со назнака „Верно на оригиналот“.

#### **V.2. Способност за вршење на професионална дејност**

Критериумот способност за вршење на професионална дејност го исполнува понудувачот чијашто регистрирана претежна дејност (главна приходна шифра) е од класата 35 (снабдување со електрична енергија, гас, пареа и климатизација) од Националната класификација на дејности.

За докажување на исполнување на критериумот за вршење на професионална дејност, понудувачот поднесува документ за регистрирана дејност како доказ дека е регистриран како

правно лице, издаден од Централен регистар на Република Северна Македонија, кој не смее да биде постар од една година сметано од крајниот рок за доставување на понудите и се поднесува во оригинал или во копија заверена од понудувачот со потпис на одговорното лице, со назнака “Верно на оригиналот”.

### **V.3. Економска и финансиска состојба**

За да се квалификува како способен за вршител на енергетска дејност снабдување со топлинска енергија, од аспект на неговата економска и финансиска состојба, понудувачот треба да го исполнува следниот услов:

- остварен минимален вкупен кумулативен приход од 3.000.000.000 денари во последните три години (2019, 2020 и 2021)

Доколку понудувачот ја врши дејноста во период помал од три години, минимален услов за утврдување на економската и финансиската состојба е понудувачот да го оствари условот – приходот во годините за кои постојат податоци.

Понудувачот го докажува исполнувањето на минималниот услов со доставување наизвештај за билансот на состојба и податоци од билансот на успех издаден од Централниот регистар на Република Северна Македонија за последните три години (2019, 2020 и 2021). Доколку билансите на состојба и успех биле предмет на комерцијална ревизија, понудувачот може да ги достави истите како доказ дека го исполнува минималниот услов за утврдување на економската и финансиската состојба без да бидат дополнително заверени од надлежен орган.

Економската и финансиската способност на понудувачот може да биде поддржана од друг субјект, без оглед на правните врски меѓу понудувачот и тој субјект. Ако понудувачот ја докажува својата економска и финансиска способност повикувајќи се на поддршката од друг субјект тој е должен да ја докаже поддршката со валиден доказ дека тој субјект ќе му ги стави на располагање на понудувачот соодветните финансиски средства. Субјектот кој ја обезбедува финансиската поддршка мора да ги исполнува потребните услови за квалитативен избор и да не постојат причини за негово исклучување.

Ако понудувачите поднесат понуда како група на понудувачи, економската и финансиската состојба се докажува со земање предвид на ресурсите на сите членови на групата. Ако групата на понудувачи настапува со финансиска поддршка од трет субјект, економската и финансиска состојба се утврдува согласно претходно наведеното.

### **V.4. Техничка или професионална способност**

За да се квалификува како способен за вршител на дејност снабдување со топлинска енергија од аспект на неговата техничка или професионална способност, понудувачот треба кумулативно да ги исполнува следниве минимални услови:

1. Да има организациска поставеност и техничка опременост за обезбедување на комуникација со потрошувачите и за следење на исполнување на договорите за снабдување со потрошувачите и наплата

2. Да располага со технички кадар кој ќе учествува во извршувањето на јавната услуга и тоа:

- најмалку 20 (дваесет) лица, со ВСС со најмалку три години работно искуство во дејноста снабдување со топлинска енергија, и
- најмалку 30 (триесет) лица со средно стручно образование со најмалку три години работно искуство во вршење на дејноста снабдување со топлинска енергија, и

Понудувачот го докажува исполнувањето на наведените минимални услови од дел V.4. точка еден со доставување на следните документи:

- да поседува или да има склучено преддоговор/договор за користење на систем за комуникација со потрошувачите и да поседува или да има склучено преддоговор/договор за користење на билинг систем за евидентија и наплата за потрошена топлинска енергија за потрошувачите

Понудувачот го докажува исполнувањето на наведените минимални услови од дел V.4. точка два со доставување на следните документи:

- образец М1/М2, со кратка биографија за обезбедениот технички кадар.

## VI. КРИТЕРИУМ ЗА ИЗБОР НА НАЈПОВОЛНА ПОНУДА

6.1 Критериум квалитет кој опфаќа:

- организациска структура и стручни лица кои ќе овозможат безбедно и сигурно функционирање и управување со билинг системот изразено преку **бројот на извршители** на лица со ВСС со најмалку три години работно искуство и лица со средно стручно образование со најмалку три години работно искуство во вршење на дејноста снабдување со топлинска енергија кој се бодува на следниот начин:
  - Бројот на извршители со ВСС (со горенаведеното искуство) се бодува со:
    - 20 лица со 20 бода
    - од 21 до 25 лица со 30 бода
    - од 26 до 30 лица со 40 бода и
    - 31 и повеќе лица со 50 бода
  - Број на извршители со средно стручно образование (со горенаведеното искуство) во вршење на дејноста се бодува со:
    - 30 лица со 20 бода
    - од 31-50 лица со 30 бода
    - од 51-70 лица со 40 бода
    - 71 и повеќе лица со 50 бода

6.2 Во случај два или повеќе понудувачи да имаат доставено понуда со ист број на бодови, за најповољна понуда се избира онаа на понудувачот којшто прв ја поднел понудата.

## VII. ПОЈАСНУВАЊЕ, ИЗМЕНА И ДОПОЛНУВАЊЕ НА ТЕНДЕРСКАТА ДОКУМЕНТАЦИЈА

- **7.1 Појаснување на тендерската документација**

7.1.1 Понудувачот може да побара појаснување на тендерската документација од Владата/Комисијата за спроведување на постапката, исклучиво по електронска пошта на следната адреса за е-пошта: [toplinska.energija@gs.gov.mk](mailto:toplinska.energija@gs.gov.mk), најдоцна 6 (шест) дена пред крајниот рок за поднесување на понудите.

7.1.2 Комисијата за спроведување на постапката ќе ги даде одговорите и бараните појаснувања на веб страницата [www.vlada.mk](http://www.vlada.mk), без притоа да се идентификува понудувачот што побарал појаснување. Одговорите се објавуваат во најкус можен рок, но не подоцна од 5 (пет) дена пред крајниот рок за поднесување на понудите.

- **7.2 Измена и дополнување на тендерската документација**

7.2.1 Комисијата за спроведување на постапката го задржува правото најдоцна 5 (пет) дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, која веднаш ја објавува на веб-страницата [www.vlada.mk](http://www.vlada.mk).

- 7.2.2 За продолжување на крајниот рок, Комисијата ќе ги извести сите понудувачи преку објавување на веб-страницата на [www.vlada.mk](http://www.vlada.mk).

## VIII. ПОДГОТОВКА И ПОДНЕСУВАЊЕ НА ПОНУДИТЕ

### 8.1 Содржина на понудата

8.1.1 Понудата треба да биде подготвена врз основа на оригиналната тендерска документација и да се состои од следниве елементи:

- пополнет образец на понуда,
- пополнет образец на листа на доверливи информации (ако нема доверливи информации, образецот не мора да се доставува),
- документи за докажување дека не постојат причини за исклучување од постапката наведени во точка V.1 од тендерската документација;
- документи за утврдување на способноста за вршење на професионална дејност наведен во точка V.2 од тендерската документација;
- докази за утврдување на економската и финансиската способност наведени во точка V.3 од тендерската документација;
- докази за утврдување на техничката или професионалната способност наведени во точка V.4 од тендерската документација;

- банкарска гаранција на понудата, и
- договор за групна понуда (само за група понудувач).

8.1.2 Понудувачот понудата ја изготвува и доставува врз основа на образецот на понуда даден во оваа тендерска документација.

## **8.2 Јазик на понудата**

8.2.1 Понудата, како и целата кореспонденција и документи поврзани со понудата се доставуваат на македонски јазик.

8.2.2 Печатената литература може да биде и на друг јазик. Договорниот орган го задржува правото во фазата на евалуација на понудите да побара од понудувачот да изврши превод на печатената литература која е поднесена на друг јазик.

## **8.3 Период на важност на понудата**

8.3.1 Периодот на важност на понудата ќе изнесува 60 дена од денот на јавното отворање за чие времетраење понудата во сите нејзини елементи е обврзувачка за понудувачот. Доколку денот на отворањето на понудата е неработен, периодот на важноста на понудата се смета од наредниот работен ден. Понудите кои содржат покус период на важност од овој утврден во оваа точка од тендерската документација ќе бидат отфрлени како неприфатливи.

8.3.2 Доколку Договорниот орган процени за потребно може да побара од понудувачот продолжување на периодот на важност на понудата.

## **8.4 Гаранција на понудата**

8.4.1 Како дел од понудата понудувачот задолжително обезбедува гаранција на понудата во износ од 600.000 денари. Гаранцијата треба да биде безусловна, неотповиклива и наплатлива на прв повик.

8.4.2 Гаранцијата е во форма на банкарска гаранција. За Владата се прифатливи сите банки.

8.4.3 Гаранцијата треба да е поднесена во оригиналната форма. Копии не се прифаќаат. Гаранцијата мора да има рок на важност најмалку 14 дена по денот на истекот на важноста на понудата. Секоја понуда што не содржи гаранција на понудата, или содржи гаранција на понудата која не е во согласност со условите во тендерската документација, ќе биде отфрлена од страна на Владата како неприфатлива.

8.4.4 Гаранцијата на понудата на неуспешните понудувачи се враќа во рок од 7 дена по изборот на вршител на снабдување со топлинска енергија со најповолниот понудувач.

Гаранцијата на понудата на избраниот понудувач се враќа во рок од 7 дена од денот на доставеното известување до Комисијата за спроведување на постапката дека е

поднесено барање до Регулаторната комисија за енергетика за издавање на лиценца за вршење на енергетска дејност снабдување со топлинска енергија.

**8.4.5 Гаранцијата на понудата може да се наплати, ако понудувачот:**

- ја повлече својата понуда пред истекот на периодот на нејзината важност или не ја прифати исправката на аритметичките грешки од страна на Комисијата,

- не поднесе барање до Регулаторната комисија за енергетика за издавање на лиценца за вршење на енергетска дејност снабдување со топлинска енергија во рок од 14 дена од денот на конечноста на одлуката за избор, и

- ако групата на понудувачи, чијашто понуда е избрана за најповолна, не се здружи во посебна правна форма, односно не го достави решението за упис во Централниот регистар на Република Северна Македонија до Владата на Република Северна Македонија во рок од 8 дена од денот на конечноста на одлуката за избор.

#### **8.5 Форма и потпишување на понудата**

Понудувачот подготвува еден оригинален примерок кој го потпишува овластено лице на понудувачот. Сите страници на понудата, освен за неизменетата печатена литература, ги парфира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парфирано од лицето кое ја потпишува понудата.

#### **8.6 Затворање и обележување на понудите**

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на Договорниот орган,
- го содржи бројот на огласот,
- во горниот лев агол стои ознака „Не отворај! Да не се отвора пред времето и датумот за отворањето на понудите“.

Доколку двата плика не се затворени и обележани како што се бара, Договорниот орган не презема одговорност за затурање или предвремено отворање на понудата. Понудите кои се отворени предвремено или оштетени и притоа може да се види нејзината содржина поради непридржување кон условите за затворање и обележување на истите, ќе се отфрлат како неуредни.

#### **8.7 Краен рок и место за поднесување на понудите**

**8.7.1 Краен рок за доставување на понудите е 13.9.2022 година, во 15:00 часот.**

**8.7.2 Понудите се поднесуваат на следнава адреса: Влада на Република Северна Македонија, бул. Илинден бр.2, 1000 Скопје со назнака „За постапка по јавен повик бр.05/2022“.**

8.7.3 Понудата која е поднесена по истекот на крајниот рок за поднесување на понудите, се отфрла како задоцнета и истата ќе му биде вратена на понудувачот неотворена.

## IX. ОТВАРАЊЕ И ЕВАЛУАЦИЈА НА ПОНУДИТЕ

### 9.1 Отворање на понудите

9.1.1 На јавното отворање на понудите може да присуствува секое заинтересирано лице.

9.1.2 Само овластените претставници на понудувачите можат да учествуваат во постапката на јавно отворање на понудите со давање на свои забелешки во записникот од отворањето на понудите.

9.1.3 Овластените претставници на понудувачот на јавното отворање мораат да носат овластување потпишано од одговорното лице на понудувачот. Сите овластени претставници на понудувачот, присутни на јавното отворање, треба да потпишат евидентен лист.

**9.1.4 Јавното отворање ќе се одржи на 13.9.2022 година, во 15:00 часот, во просториите на Владата на Република Северна Македонија.**

9.1.5 Доставените понуди се отвораат и тоа: една по една, со читање на името на понудувачот, при што се констатира дали понудите се доставени според точка 8.7 од тендерската документација и дали се во оригинал, а потоа се пристапува кон читање на понудите по истиот редослед по кој тие се отворени. Ниту една понуда нема да биде отфрлена на отворањето на понудите, освен задоцнетите понуди.

9.1.6 Комисијата ќе пристапи кон јавно отворање на понудите доколку е пристигната и само една понуда.

9.1.7 Во текот на отворањето на понудите се води записник.

### 9.2 Доверливост на процесот на евалуација на понудите

9.2.1 Ниту една информација во врска со разгледувањето, оценката и споредбата на понудите во процесот на евалуација нема да им се откријат на понудувачите или на кои било други лица што не се службено вклучени во тој процес.

### 9.3 Појаснување на понудите

9.3.1 Во периодот на разгледување и оценување на понудите, Договорниот орган може да побара од кој било понудувач појаснување или дополнување на неговата понуда, доколку не станува збор за значителни отстапувања од бараната документација. Барањето од Договорниот орган за појаснување и одговорот се во писмена форма, вклучително и преку е-пошта. Комисијата го утврдува рокот за доставување на дополнителното појаснување и дополнување кој не нема да биде покус од пет работни дена. Никаква промена на содржината на понудата нема да се бара, нуди или да се дозволува, освен за потврдување на

коригирањето на аритметичките грешки што ги открил Договорниот орган при евалуацијата на понудите.

9.3.2 Секое појаснување доставено од страна на понудувачот во поглед на неговата понуда што не е дадено како одговор на барање од Договорниот орган, нема да се разгледува.

#### **9.4 Исправка на аритметички грешки**

9.4.1 Ако понудата е прифатлива и е составена и доставена во согласност со тендерската документација, Договорниот орган ги коригира аритметичките грешки на следниот начин:

- ако постои несовпаѓање меѓу зборовите и бројките, преовладува износот што е напишан со зборови.

9.4.2 Работната група ќе ги коригира грешките во понудата според описаната постапка и таа ќе се смета обврзувачка за него.

9.4.3 Ако Понудувачот не ја прифати корекцијата на аритметичките грешки, понудата ќе биде отфрлена и ќе биде активирана гаранцијата на понудата.

#### **X. ПОНИШТУВАЊЕ НА ПОСТАПКАТА**

Договорниот орган може да ја пониши постапката за избор на вршител на енергетска дејност снабдување со на топлинска енергија ако:

- не е поднесена ниту една понуда или ниту една прифатлива понуда, или
- оцени дека тендерската документација содржи битни пропусти или недостатоци
- поради непредвидени и објективни околности, или
- избраниот понудувач најдоцна во рок од 14 дена од конечноста на одлуката за избор не поднесе барање до Регулаторната комисија за енергетика и водни услуги за издавање на лиценца за вршење на енергетска дејност снабдување со топлинска енергетика со потребната документација согласно Правилникот за лиценци на Регулаторна комисија за енергетика и водни услуги

#### **XI. ПРАВНА ЗАШТИТА**

Незадоволните понудувачи на Одлуката за избор во законскиот рок може да покренат управен спор пред надлежен суд.

#### **XII. ЗАВРШУВАЊЕ НА ПОСТАПКАТА**

**12.1 Постапката за избор завршува на денот на конечноста на одлуката за избор или за поништување на постапката.**

## **12.2 Информации од доверлив карактер**

Владата ќе ги заштити информациите кои понудувачот ги има означено како доверливи, особено кога станува збор за деловна тајна или права од интелектуална сопственост, освен во случаите каде по сила на закон Владата е должна да ги достави овие информации до надлежните органи (во случај на жалбена постапка, поведување на управен спор и слично). За таа цел, понудувачот треба да направи листа на доверливи информации со користење на Образецот на листа на доверливи информации во прилог на оваа тендерска документација, и истата да ја достави заедно со својата понуда.

Доколку понудувачот не ја достави листата на доверливи информации заедно со својата понуда, Владата ќе смета дека предметната понуда не содржи информации од доверлив карактер.

## **XIII. ОБВРСКИ НА СНАБДУВАЧОТ СО ТОПЛИНСКА ЕНЕРГИЈА**

Ако понудата на група понудувачи е избрана за најповољна, групата понудувачи е должна во рок од **8 (осум) дена** од денот на конечноста на одлуката за избор да достави до Владата на Република Северна Македонија решение за упис во Регистарот на трговски друштва при Централниот регистар на Република Северна Македонија.

Избраниот понудувач е должен најдоцна во рок од 14 дена од денот на конечноста на одлуката за избор да достави до Владата на Република Северна Македонија копија од барањето за издавање лиценца поднесено во Регулаторната комисија за енергетика.

Со добивањето на лиценцата, вршителот на енергетската дејност снабдување со топлинска енергија е должен да ги исполнува обврските утврдени во член 158 од Законот за енергетика, од решението со кое се избира за вршител на енергетската дејност снабдување со топлинска енергија и од лиценцата за вршење на енергетската дејност снабдување со топлинска енергија, а особено:

(1) Снабдувачот со топлинска енергија, е должен да ги снабдува потрошувачите со кои има склучено договор за сигурно, континуирано и квалитетно снабдување со топлинска енергија во согласност со правилата за снабдување со топлинска енергија, склучените договори за снабдување и издадената лиценца.

(2) Снабдувачот со топлинска енергија, за сите системи за топлинска енергија со коишто се снабдуваат потрошувачите, е должен да склучи годишен договор со операторот на системот за дистрибуција на топлинска енергија за набавка на топлинска енергија за потребите на потрошувачите, по цени и тарифи претходно одобрени и објавени од Регулаторната комисија за енергетика.

(3) Договорот од точка (2) го одобрува Регулаторната комисија за енергетика и со него подетално се уредуваат меѓусебните права и обврски на снабдувачите и операторот на системот за дистрибуција, а се заснова на мрежните правила за дистрибуција на топлинска енергија и правилата за снабдување со топлинска енергија.

(4) Снабдувачот со топлинска енергија, врз основа на отчитувањата на мерните уреди и отчитувањата на уредите за локално распределување од членот 159 ставови (4) и (5) од

Законот за енергетика, врши наплата на испорачаната топлинска енергија на потрошувачите по цена утврдена од Регулаторна комисија за енергетика.

(5) Снабдувачот со топлинска енергија, е должен да доставува до Регулаторната комисија за енергетика годишни извештаи за продадената топлинска енергија, според условите утврдени во лиценцата.

(6) Годишните извештаи од точка (5), снабдувачот со топлинска енергија е должен да ги достави и до Министерството и градоначалниците на единиците на локалната самоуправа на чија територија снабдувачот ја врши дејноста.

## ПРИЛОГ 1

### ОБРАЗЕЦ НА ПОНУДА

(Назив на правно лице, архивски број, датум и место)

Во врска со јавниот повик бр.05/2022, објавен од Владата на Република Северна Македонија, на ден 25.08.2022 за избор **на вршител на енергетска дејност снабдување со топлинска енергија**, ја поднесуваме следнава:

### ПОНУДА

#### I. ОПШТИ ПОДАТОЦИ

1. Назив на правно лице: \_\_\_\_\_

2. Контакт информации

- Адреса: \_\_\_\_\_
- Телефон: \_\_\_\_\_
- Факс: \_\_\_\_\_
- Е-пошта: \_\_\_\_\_
- Лице за контакт: \_\_\_\_\_

(лице кое ќе биде задолжено за реализација)

3. Одговорно лице: \_\_\_\_\_

4. Даночен број: \_\_\_\_\_

5. Матичен број \_\_\_\_\_

#### II. ТЕХНИЧКА ПОНУДА

Со поднесување на оваа понуда изјавувам дека:

- \_\_\_\_\_ (назив на понудувачот) има вработено

- Најмалку \_\_\_\_\_ лица, со ВСС и
- најмалку \_\_\_\_\_ лица со средно стручно образование

- најдоцна во рок од 14 дена од денот на конечноста на одлуката за избор ќе поднесеме барање до Регулаторната комисија за енергетика и водни услуги за издавање на лиценца за вршење на енергетска дејност снабдување на топлинска енергетичка со потребната документација согласно Правилникот за лиценци на Регулаторна комисија за енергетика и водни услуги
- во целост ги прифаќаме условите предвидени во јавниот повик и не го оспоруваме вашето право да ја поништите постапката.

**Одговорно лице на понудувачот**

---

\*Понудата ја потпишува одговорно лице на правното лице

**ПРИЛОГ 2**

**ОБРАЗЕЦ НА ЛИСТА НА ДОВЕРЛИВИ ИНФОРМАЦИИ**

Информации кои се доверливи	Бројот на страниците со тие информации	Причини за доверливост на тие информации	Временски период во кој тие информации ќе бидат доверливи

## ПРИЛОГ 3

### ПРЕГЛЕД НА ПАЗАРОТ НА ТОПЛИНСКА ЕНЕРГИЈА НА ПОДРАЧЈЕТО НА ГРАД СКОПЈЕ

Во Република Северна Македонија активни системи за централно греене има само на територијата на град Скопје, на чие подрачје функционираат следните три системи:

(а) Системот за централно греене со кој управува Балкан енерџи груп АД Скопје, којшто е најголем и на кој во текот на 2021 година беа приклучени над 56 илјади потрошувачи со вкупна ангажирана моќност од 501 MW.

(б) Системот за централно греене на АД ЕСМ, Подружница Енергетика, со приклучени над 3.900 потрошувачи со вкупна ангажирана моќност од околу 50 MW.

(в) Системот за централно греене на Скопје- Север АД Скопје со приклучени околу 500 потрошувачи со 8 MW вкупна ангажирана моќност.

На пазарот на топлинска енергија во 2021 година вршители на регулираните енергетски дејности лоцирани на територијата на град Скопје се:

- Производство на топлина БЕ ДООЕЛ Скопје,
- Снабдување со топлина БЕ ДООЕЛ Скопје, чиј системза снабдување со топлинска енергија е прикажан на слика 4.1,
- Снабдување со топлина БЕ ДООЕЛ Скопје,
- АД ЕСМ, Подружница Енергетика и
- Скопје Север АД Скопје.

Друштвата во сопственост на Балкан Енерџи Груп АД Скопје, во 2021 година, го управуваат најголемиот систем за централно греене во Република Северна Македонија. Производството на топлинска енергија се врши со основни средства кои со договор за закуп се преземени од Топлификација АД Скопје во 2012 година. Во 2021 година во стечајна постапка недвижниот имот во ТО Исток и ТО Запад, сопственост на стечајниот должник Друштво за производство и снабдување со топлинска енергија Топлификација АД во стечај Скопје се продадени на купувачот Друштво за производство, трговија, услуги и градежништво Адора инженеринг ДОО.

Снабдувањето на топлинската енергија се врши со основни средства кои со договор се закупени од Акционерското друштво за изградба и стопанисување со станбен простор и со деловен простор од значење за Републиката - Скопје во 2012 година.

На сликата даден е приказ на системот за снабдување со топлинска енергија на Снабдување со топлина БЕ ДООЕЛ Скопје.



Приказ на системот за снабдување со топлинска енергија на Снабдување со топлина БЕ ДООЕЛ Скопје

## ПРОИЗВОДСТВО НА ТОПЛИНСКА ЕНЕРГИЈА

На територијата на Град Скопје во функција се три регулирани производители на топлинска енергија и еден неснабдување со на топлинска енергија.

Капацитетите за производство на топлинска енергија на Производство на топлина БЕ ДООЕЛ Скопје се:

- Топлана Исток со произведен капацитет од 279 MW, лоцирана во источната индустриска зона на градот,
- Топлана Запад, со произведен капацитет од 171 MW, лоцирана во населба Тафталице, и
- Топлана 11 Октомври, со произведен капацитет од 28 MW, лоцирана во населба Кисела Вода.

Вкупниот активен произведен капацитет на топланите со кои управува Производство на топлина БЕ ДООЕЛ Скопје е 478 MW. За производство на топлинска енергија се користи природен гас.

Комбинираниот производител на топлинска и електрична енергија ТЕ-ТО АД Скопје има произведен топлински капацитет од 160 MW, како неснабдување со на топлинска енергија.

АД ЕСМ Скопје, Подружница Енергетика, располага со вкупен произведен капацитет од 96 MW. Во 2018 година АД ЕСМ Скопје стана сопственик на комбинираната постројка на топлинска и електрична енергија со произведен топлински капацитет од 13,5 MW, којашто претходно беше во сопственост на КОГЕЛ СТИЛ ДОО Скопје.

Скопје-Север АД Скопје произведува топлинска енергија преку два котла од по 23 MW, односно има вкупен произведен капацитет од 46 MW.

Во табелата даден е табеларен преглед на производствените капацитети за топлинска енергија.

*Производствени капацитети за топлинска енергија*

Компанија	Топлана/Котел	Гориво	Технологија	Моќност [MW]
БЕ Производство	ТО Исток	природен гас	ТО	279,12
БЕ Производство	ТО Запад	природен гас	ТО	170,97
БЕ Производство	ТО 11 Октомври	природен гас	ТО	28,21
ТЕ-ТО Скопје	ТЕ-ТО Скопје	природен гас	ТЕ-ТО	160
ЕСМ	ЕСМ Енергетика К1	природен гас	ТО	32
ЕСМ	ЕСМ Енергетика К2	природен гас	ТО	32
ЕСМ	ЕСМ Енергетика К3	природен гас	ТО	32
ЕСМ	ТЕ-ТО КОГЕЛ ТЕ	природен гас	ТЕ-ТО	13.58
СКОПЈЕ СЕВЕР	Скопје Север К1	природен гас	ТО	23
СКОПЈЕ СЕВЕР	Скопје Север К2	природен гас	ТО	23


Вкупниот капацитет за производство на топлинска енергија изнесува 793,88 MW, додека ангажираниот капацитет кај корисниците изнесува околу 508 MW, што дава можност за приклучување на нови потрошувачи на топлинска енергија.

Количеството на произведена топлинска енергија зависи од временските услови и вообично најголемо производство се остварува во месеците декември и јануари.

#### *Произведена топлинска енергија по месеци и производители во 2021 година (kWh)*

Месец	Производство БЕ	ТЕТО Скопје	ЕСМ Енергетика	Скопје Север	Вкупно
јануари	36.590.900	83.386.200	12.512.000	1.752.000	134.241.100
февруари	29.669.698	67.492.200	10.416.000	1.466.000	109.043.898
март	21.928.900	73.883.200	9.343.000	1.462.000	106.617.100
април	50.115.698	959.700	4.804.000	782.000	56.661.398
октомври	29.660.699	26.426.000	5.698.000	760.000	62.544.699
ноември	44.392.800	33.327.600	5.506.000	1.096.000	84.322.400
декември	49.499.600	72.378.900	9.171.000	1.691.000	132.740.500
<b>Вкупно</b>	<b>261.858.295</b>	<b>357.853.800</b>	<b>57.450.000</b>	<b>9.009.000</b>	<b>686.171.095</b>

Вкупно произведената топлинска енергија по месеци и по производители во 2021 година е дадена на графиконот.



#### *Произведена топлинска енергија по месеци и производители во 2021 година (kWh)*

Сите производители на топлинска енергија како гориво го користат природниот гас, што има позитивен придонес во однос на еколошкиот аспект. Во табелата е даден преглед на потрошувачката на природен гас по производител и по месеци во 2021 година.


#### *Потрошувачка на природен гас по месеци и производители во 2021 година (nm<sup>3</sup>)*

Месец	Производство БЕ	ЕСМ Енергетика	Скопје Север	Вкупно
Јануари	3.825.433	1.387.189	207.170	5.419.792
Февруари	3.148.890	1.155.541	171.433	4.475.837
Март	2.279.292	1.036.053	170.806	3.486.151
Април	5.172.000	532.843	89.578	5.794.421

Октомври	3.233.466	452.258	88.216	3.773.940
Ноември	4.772.436	879.180	129.936	5.781.552
Декември	5.354.009	1.379.481	200.508	6.933.998
<b>Вкупно</b>	<b>27.785.526</b>	<b>6.822.519</b>	<b>1.057.647</b>	<b>35.665.692</b>

\*Количеството на природен гас во ECM Енергетика е пресметано, а не измерено.

Испорачаната топлинска енергија и потрошениот количества на природен гас се во тесна корелација со остварените надворешни температури во периодот на грејната сезона од октомври до април.



*Остварените надворешни температури во грејна сезона во периодот од 2011 до 2021 година*

Во 2021 година просечната надворешна температура за грејна сезона била 6,34°C, и е приближно еднаква со просечната прогнозирана температура од 6,23°C.

## СНАБДУВАЊЕ СО ТОПЛИНСКА ЕНЕРГИЈА

На територијата на град Скопје активните системи за снабдување со топлинска енергија се управувани од:

- Снабдување со топлина БЕ ДООЕЛ Скопје,
- АД ECM – Подружница Енергетика и
- Скопје Север АД Скопје.

Енергетскиот биланс за преземени и испорачани количества на топлинска енергија, изразена во MWh од страна на дистрибутерите по месеци во 2021 година, е дадена во табелата

*Енергетски биланс на дистрибутерите на топлинска енергија по месеци и компании во 2021 година (во kWh)*

Снабдување БЕ	јануари	февруари	март	април	октомври	ноември	декември	Вкупно
Влез	119.977.100	97.161.900	95.812.100	51.075.400	56.086.700	77.720.400	121.878.500	619.712.110
Излез	107.945956	88.672.140	86.153.404	46.109.786	47.114.968	69.473.636	107.400.386	552.870.276
Реализиран и загуби	10,03%	8,73%	10,08%	9,72%	16,00%	10,61%	11,88%	10,78%
ЕСМ Енергетика	јануари	февруари	март	Април	октомври	ноември	декември	Вкупно
Влез	12.512.000	10.416.000	9.343.000	4.804.000	5.698.000	5.506.000	9.171.000	57.450.000
Излез (пресметковано)	11.010.560	9.166.080	8.221.840	4.227.520	5.014.240	4.845.280	8.070.480	50.556.000
Загуби	12,00%	12,00%	12,00%	12,00%	12,00%	12,00%	12,00%	12,00%
Скопје Север	јануари	февруари	март	Април	октомври	ноември	декември	Вкупно
Влез	1.752.000	1.466.000	1.462.000	782.000	760.000	1.096.000	1.691.000	9.009.000
Излез	1.535.036	1.233.384	1.195.071	589.622	554.296	861.481	1.601.030	7.569.920
Реализиран и загуби	12,38%	15,87%	18,26%	24,60%	27,07%	21,40%	5,32%	15,97%

Во Табела се прикажани преземените и испорачаните количества на топлинска енергија од страна на дистрибутерите на топлинска енергија, како и реализираните загуби од нивна страна во 2021 година. Регулаторната комисија за енергетика, во согласност со Правилникот за регулирање на цени на топлинска енергија, одобрува најмногу до 12 % загуби во системите за снабдување со топлинска енергија.

Согласно ГИС евидентацијата на Снабдување со топлина БЕ ДООЕЛ, вкупната должината на дистрибутивната мрежа, вклучително и должината од приклучните места до објектите, заклучно со 31.12.2021 година, изнесува 230 km. За останатите два дистрибутери должината на дистрибутивната мрежа, исто така, е дадена во следната табела.

*Должина на дистрибутивна мрежа (во km)*

Дистрибутер	Должина на дистрибутивна мрежа
Снабдување БЕ	230
ЕСМ Енергетика	39
Скопје Север	10
<b>Вкупно</b>	<b>279</b>

## СНАБДУВАЊЕ СО ТОПЛИНСКА ЕНЕРГИЈА


Снабдувачи со топлинска енергија се Снабдување со топлина БЕ ДООЕЛ Скопје, ЕСМ Енергетика и Скопје Север АД Скопје. Во Табелата прикажан е бројот на потрошувачи на топлинска енергија по категорија и снабдувач во декември 2021.

*Број на потрошувачи на топлинска енергија по категорија и снабдувач (декември 2021)*

Снабдувач	Домаќинства	Образование	Останати	Вкупно
Снабдување БЕ	55.687	98	1.021	56.806
ЕСМ Енергетика	3.843	18	63	3.924
Скопје Север	488	8	8	504
<b>Вкупно</b>	<b>60.018</b>	<b>124</b>	<b>1.092</b>	<b>61.234</b>

Најголемиот број на потрошувачи на топлинска енергија, или 56.806 заклучно со декември 2021, се снабдувани од страна на Снабдување со топлина БЕ ДООЕЛ Скопје, и тоа претставува 92,8 % од вкупниот број од 61.234 потрошувачи. Следниот снабдувач е ЕСМ Енергетика, којшто снабдува 3.924 потрошувачи, и најмал снабдувач е Скопје-Север АД Скопје со 504 потрошувачи.

Најголемиот број на потрошувачи се од категоријата домаќинства, но имајќи предвид дека ова се мали потрошувачи, значителен дел од потрошувачката на топлинска енергија припаѓа на категоријата на потрошувачи останати и образование.



*Удел на испорачани количества на топлинска енергија по категории на потрошувачи во 2021 година*

Категоријата на потрошувачи домаќинства учествува со 76 % од испорачаната топлинска енергија, потоа следува категоријата потрошувачи останати со 18 % и на крај е категоријата образование со 6 %.


*Испорачана топлинска енергија по категорија и снабдувач*

Снабдувач	Домаќинства	Образование	Останати	Вкупно
Снабдување БЕ	424.221,292	23.979.877	104.368.440	552.569.609

ЕСМ Енергетика	37.411.440	7.077.840	6.066.720	50.556.000
Скопје Север	3.685.426	2.160.395	1.724.099	7.569.920
<b>Вкупно</b>	<b>465.318.158</b>	<b>33.218.112</b>	<b>112.159.256</b>	<b>610.695.529</b>


За ЕСМ Енергетика количината на енергија кон крајните потрошувачи е пресметана, а не измерена.

Уделот на снабдувачите во вкупно испорачаната топлинска енергија е представена на графиконот.



*Удел на снабдувачите во вкупно испорачаната топлинска енергија во 2021 година*


Од графиконот може да се забележи дека Снабдување со топлина БЕ ДООЕЛ Скопје има најголемо учество од 91 % во вкупно испорачаните количества на топлинска енергија. Потоа следува системот на АД ЕСМ Подружница Енергетика, со учество од 8 %, и на крај е Скопје Север со учество од 1 % во вкупно испорачаните количества на топлинска енергија.



*Испорачана топлинска енергија по месеци и снабдувач во 2021 година*

Соодветно на најголемото производство на топлинска енергија и најголемата испорака на топлинска енергија е во месеците јануари и декември, кога и температурите се најниски.

Испорачаните количества на топлинска енергија во изминатите 10 години по снабдувач се претставени на графиконот.



*Испорачана топлинска енергија по снабдувач во изминатите 10 години*

## ЦЕНИ НА ТОПЛИНСКА ЕНЕРГИЈА

Во согласност со Правилникот за цени на топлинска енергија и системски услуги („Службен весник на Република Северна Македонија“ бр. 116/19, 161/20 и 159/21) Производство на топлина БЕ ДООЕЛ Скопје, Снабдување со топлина БЕ ДООЕЛ Скопје и

Снабдување со топлина БЕ ДООЕЛ Скопје на ден 27.05.2022 година до Регулаторната комисија за енергетика поднесоа редовни барања за корекција на одобрениот максимален приход. Исто така, во согласност со Правилникот, барања поднесоа и Скопје-Север АД Скопје и АД ЕСМ Скопје - Подружница Енергетика.

На 29.07.2022 година Регулаторната комисија за енергетика донесе пет одлуки по барањата на претпријатијата. Податоци за тарифите за топлинска енергија и ангажираната топлинска моќност за одделните снабдувачи се дадени во табелата.

*Тарифи за топлинска енергија по снабдувачи донесени на 29.07.2022 година*

Снабдувач	Домаќинства		Образование		Останати	
	ден./к Wh	ден./kW/год	ден./kWh	ден./kW/год	ден./к Wh	ден./kW/год
Снабдување со топлина БЕ ДООЕЛ	2,7633	1.673,0567	5,2504	3.178,8078	5,2504	3.178,8078
ЕСМ Енергетика	4,5384	2.593,7119	7,7152	4.409,3102	8,6229	4.928,0526
Скопје Север	5,4389	2.315,4805	10,3621	4.411,4534	10,3621	4.411,4534


За споредба на надоместокот на топлинска енергија и неговата промена кај постојните снабдувачи со топлинска енергија, како пример се користи модел на стандарден стан со грејна површина од 50 m<sup>2</sup>, просечна годишна потрошувачка на топлинска енергија од 7.500 kWh и ангажирана моќност од 6,25 kW.

*Преглед на просечен надоместок за топлинска енергија за категорија домаќинства за Снабдување со топлина БЕ ДООЕЛ, АД ЕСМ Скопје, Подружница Енергетика и Скопје Север АД Скопје за 2020, 2021 и 2022 година*

Снабдувач	2020 год.[ден]	2021 год.[ден]	2022 год.[ден]	22/20(%)	22/21(%)
Снабдување со топлина БЕ ДООЕЛ	20.849	19.942	31.182	49,56%	59,36%
ЕЛЕМ Енергетика	19.356	19.246	52.039	168,85%	170,39%
Скопје Север	22.449	22.168	55.263	146,17%	149,29%

Во грејната сезона 2021/2022 поради енормното зголемување на огромното покачување на набавната цена на природниот гас Регулаторната комисија за енергетика во два наврати изврши вонредна промена на цената на топлинската енергија и тоа во декември 2021 и во јануари 2022, а во јули 2022 се изврши редовната промена на цената на топлинска енергија.

Историските податоци во однос на просечниот надоместок за топлинска енергија за Снабдување со топлина БЕ ДООЕЛ се прикажани на следниот графикон.



**Промена на надоместокот за топлинската енергија за период 2010 - 2022 година за  
Снабдување со топлина БЕ ДООЕЛ**

Како што може да се заклучи од графиконот после долг период на намалување на цените на топлинската енергија и нивно одржување на стабилно ниво, во изминатиот период имаме зголемување пред се поради огромниот скок на цената на природниот гас на меѓународните пазари. Со цел одржување на ценовна стабилност и сигурност во снабдувањето со топлинската енергија најголемото зголемување е извршено кај категориите на потрошувачи останати и образование, додека кај домаќинствата истото е помало.